



(හත්වැනි පාර්ලිමේන්තුව — පළමුවැනි සභාවාරය)

අංක 318.]

පාර්ලිමේන්තුවේ න්‍යාය පත්‍රය

2013 දෙසැම්බර් මස 02 වැනි සඳුදා සු. භා. 9.30 ට

වාචික පිළිතුරු අපේක්ෂා කරන ප්‍රශ්න

3146/'12

1.

ගරු රවී කරුණානායක මහතා, — මුදල් හා ක්‍රම සම්පාදන අමාත්‍යතුමාගෙන් ඇසීමට, — (1)

- (අ) (i) 2010 ජනවාරි මස 01 වැනිදා සිට අද දක්වා ඉන්දියාවෙන් ශ්‍රී ලංකාවට ලැබුණු ආධාර, සහනදායී ණය සහ ප්‍රදාන ප්‍රමාණයන් වාර්ෂික පදනමින්, වෙන් වෙන් වශයෙන් කවරේද;
- (ii) මුදල් ලබා දී තිබූ වර්ෂයක් සඳහා සියල්ල ඇතුළත් වැඩිම සහ අඩුම පොලී පිරිවැය කවරේද;
- (iii) එක් එක් මුදල් ලබා දීම සඳහා ආපසු ගෙවීමේ කාල සීමාව කවරේද;
- (iv) එකී මුදල් උපයෝගී කර ගනු ලැබූ එක් එක් ව්‍යාපෘතියෙන් උපයා ගැනීමට අපේක්ෂිත මුදල් ප්‍රමාණය කවරේද;
- (v) ණය මුදල ලබා දී තිබූ දිනයේ සිට වර්ෂ 5ක් සඳහා එක් එක් ණය මුදලේ මුදල් ප්‍රවාහ ප්‍රකාශ කවරේද;

යන්න එතුමා සඳහන් කරන්නෙහිද?

(ආ) නොඑසේ නම්, ඒ මන්ද?

3378/'12

2.

ගරු පී. හැරිසන් මහතා, — අධ්‍යාපන අමාත්‍යතුමාගෙන් ඇසීමට, — (1)

- (අ) (i) උතුරු මැද පළාත තුළ වත්මන් පාසල් ළමුන් සංඛ්‍යාව සහ පාසල් සංඛ්‍යාව දිස්ත්‍රික්ක අනුව, වෙන් වෙන් වශයෙන් කොපමණද;
- (ii) උතුරු මැද පළාතේ පාසල් අධ්‍යාපන කටයුතු සඳහා එම පළාතේ සභාව මගින් පසුගිය වර්ෂ පහක කාලය තුළදී වෙන් කරන ලද මුදල කොපමණද;
- (iii) ඒ අනුව පසුගිය වර්ෂ පහ තුළ එම පළාතේ එක් පාසල් දරුවෙකු වෙනුවෙන් වාර්ෂිකව වැය කරන ලද මුදල කොපමණද;
- (iv) පසුගිය වර්ෂ පහ තුළ එක් ළමයෙකු වෙනුවෙන් වැය කරන ලද සමස්ත මුදල කොපමණද;

යන්න එතුමා සඳහන් කරන්නෙහිද?

- (ආ) (i) අනුරාධපුර හා පොළොන්නරු දිස්ත්‍රික්කවල නව පාසල් ගොඩනැගිලි ඉදිකිරීම හා පවතින ගොඩනැගිලි අලුත්වැඩියා කිරීම සඳහා පසුගිය වර්ෂ පහ තුළ වෙන් කරනු ලැබූ මුදල කොපමණද;

(2)

- (ii) එම ඉදි කරන ලද හා අලුත්වැඩියා කරන ලද පාසල්වල නාම ලේඛනයක් ඉදිරිපත් කරන්නේද;
- (iii) එම ඉදි කරන ලද හා අලුත්වැඩියා කරන ලද පාසල්වල 2012 වර්ෂය අවසාන වන විට අධ්‍යාපනය ලැබූ ළමුන් සංඛ්‍යාව එක් එක් පාසල අනුව වෙන් වෙන් වශයෙන් කොපමණද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

3398/'12

3.

ගරු බුද්ධික පතිරණ මහතා, — පළාත් පාලන හා පළාත් සභා අමාත්‍යතුමාගෙන් ඇසීමට, — (1)

- (අ) (i) මාතර මහ නගර සභාව මගින් තම බල ප්‍රදේශය අලංකාර කිරීම සඳහා කටයුතු කරමින් සිටියද නගරයේ ප්‍රධාන පෙළේ රජයේ පාසල් හා රාජ්‍ය ආයතන පිහිටි ප්‍රදේශවල සහ අනෙකුත් ප්‍රදේශවල පිහිටි අතුරු මාර්ග වසර 20 කින් පමණ ප්‍රතිසංස්කරණය නොකිරීම නිසා දැඩි ලෙස අබලන් වී ඇති බවත්;
- (ii) අතුරු මාර්ග දෙපස තැනින් තැන කැළි කසළ දැමීම මහජනතාවගේ සෞඛ්‍යයට තර්ජනයක් වී ඇති බවත්;

එතුමා දන්නෙහිද?

- (ආ) (i) මාතර මහ නගර සභාව තුළ අබලන් මාර්ග කඩිනමින් ප්‍රතිසංස්කරණය කිරීමට කටයුතු කරන්නේද;
- (ii) කැළි කසළ බැහැර කිරීම සඳහා විධිමත් ක්‍රමවේදයක් අනුගමනය කරන්නේද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

3622/'13

4.

ගරු රෝසි සේනානායක මහත්මිය, — නැවත පදිංචි කිරීමේ අමාත්‍යතුමාගෙන් ඇසීමට, — (1)

- (අ) (i) මන්නාරම, මුල්ලිකුලම් ගම්මානයේ සිටි වැසියන් එම ගම තුළම නැවත පදිංචි කිරීමට පියවර ගෙන තිබේද;
- (ii) නොඑසේ නම්, ඊට හේතු කවරේද;

යන්න එතුමා සඳහන් කරන්නෙහිද?

- (ආ) (i) මුල්ලිකුලම් ගම්මානයේ හමුදා කඳවුරු ඉදිකර තිබේද;
- (ii) මේ වන විට මුල්ලිකුලම් වනාන්තරය තුළ අවතැන් වූවන් ලෙස රැඳී සිටින පවුල් සංඛ්‍යාව කොපමණද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

5.

ගරු සෙල්වම් අඩෙක්කලනාදන් මහතා, — ධීවර හා ජලජ සම්පත් සංවර්ධන අමාත්‍යතුමාගෙන් ඇසීමට, — (1)

- (අ) (i) මන්නාරම හා මුලතිව් දිස්ත්‍රික්කයන්හි ධීවරයන් හට ලබා දෙන සම්පූර්ණ මුද්දර සහනාධාරය කොපමණද;
- (ii) මෙම සහනාධාරය අඩු කරනු ලැබීමට හේතුව කවරේද;
- යන්න එතුමා සඳහන් කරන්නෙහිද?
- (ආ) නොඑසේ නම්, ඒ මන්ද?

3147/'12

6.

ගරු රවී කරුණානායක මහතා, — සිවිල් ගුවන් සේවා අමාත්‍යතුමාගෙන් ඇසීමට, — (1)

- (අ) (i) 2012 වර්ෂය සඳහා ශ්‍රී ලන්කන් ගුවන් සේවයේ ශුද්ධ ලාභය හෝ අලාභය කොපමණද;
- (ii) 2010, 2011 සහ 2012 වර්ෂ සඳහා ශ්‍රී ලන්කන් ගුවන් සේවයේ මගී සේවා පහසුකම් සැපයීම, තීරුබදු රහිත භාණ්ඩ විකිණීමේ කටයුතු, බස් රථ සේවාව, මගී ගුවන්ගත වීම් සහ භාණ්ඩ තොග වැනි ක්ෂේත්‍ර හසුරුවනු ලබන එක් එක් උප සමාගමේ ඉපයීම් කවරේද;
- (iii) ගුවන්යානයක් සඳහා දරන වාර්ෂික පිරිවැය කොපමණද;
- යන්න එතුමා මෙම සභාවට දන්වන්නෙහිද?
- (ආ) (i) සමස්ත කාර්ය මණ්ඩල වැටුප් සහ ආදායම;
- (ii) මගී ගුවන් යානයක ඇති ආසන සංඛ්‍යාව සහ එහි ගමන් කරන සැබෑ මගීන් සංඛ්‍යාව;
- (iii) භාණ්ඩ තොගවලින් ලැබෙන ආදායම සහ සමස්ත ආදායම;
- (iv) ප්‍රාග්ධන ක්‍රමක්ෂයට ආදායම සහ ශුද්ධ ලාභය;
- අතර පවතින ප්‍රධාන අනුපාතයන් කවරේද යන්න එතුමා සඳහන් කරන්නෙහිද?
- (ඇ) ශ්‍රී ලන්කන් ගුවන් සේවය, එම්ඊටීස් ගුවන් සේවයෙන් යළි පවරා ගත් දින සිට මේ දක්වා ශ්‍රී ලන්කන් ගුවන් සේවයේ ප්‍රාග්ධන සහ පොදු සංචිත ප්‍රමාණ වාර්ෂික පදනමින් කොපමණද යන්නත් එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

යෝජනා පිළිබඳ දැනුම්දීම සහ දිනට නියමිත කටයුතු

*අ1.

විසර්ජන පනත් කෙටුම්පත (2014) — (අටවැනි වෙන් කළ දිනය) — කාරක සභාව.

*2.

ධීවර හා ජලජ සම්පත් සංවර්ධන අමාත්‍යාංශය, — ධීවර හා ජලජ සම්පත් පනත යටතේ නියෝග (අංක 1), — 1996 අංක 2 දරන ධීවර හා ජලජ සම්පත් පනතේ 61 වැනි වගන්තිය යටතේ ධීවර හා ජලජ සම්පත් සංවර්ධන අමාත්‍යවරයා විසින් සාදන ලදුව, 2012 ඔක්තෝබර් 19 දිනැති අංක 1780/31 දරන අති විශේෂ ගැසට් පත්‍රයේ පළ කරනු ලැබ, 2013.11.22 දින ඉදිරිපත් කරන ලද නියෝග අනුමත කළ යුතු ය.

*3.

ධීවර හා ජලජ සම්පත් සංවර්ධන අමාත්‍යාංශය, — ධීවර හා ජලජ සම්පත් පනත යටතේ නියෝග (අංක 2), — 1996 අංක 2 දරන ධීවර හා ජලජ සම්පත් පනතේ 59 වැනි වගන්තිය සමග කියවිය යුතු, 61 වැනි වගන්තිය යටතේ ධීවර හා ජලජ සම්පත් සංවර්ධන අමාත්‍යවරයා විසින් සාදන ලදුව, 2012 දෙසැම්බර් 14 දිනැති අංක 1788/41 දරන අති විශේෂ ගැසට් පත්‍රයේ පළ කරනු ලැබ, 2013.11.22 දින ඉදිරිපත් කරන ලද නියෝග අනුමත කළ යුතු ය.

*4.

ධීවර හා ජලජ සම්පත් සංවර්ධන අමාත්‍යාංශය, — ධීවර හා ජලජ සම්පත් පනත යටතේ නියෝග (අංක 3), — 1996 අංක 2 දරන ධීවර හා ජලජ සම්පත් පනතේ 29 වැනි වගන්තිය සමග කියවිය යුතු, 61 වැනි වගන්තිය යටතේ ධීවර හා ජලජ සම්පත් සංවර්ධන අමාත්‍යවරයා විසින් සාදන ලදුව, 2012 ජූලි 27 දිනැති අංක 1768/36 දරන අති විශේෂ ගැසට් පත්‍රයේ පළ කරනු ලැබ, 2013.11.22 දින ඉදිරිපත් කරන ලද නියෝග අනුමත කළ යුතු ය.

*5.

ධීවර හා ජලජ සම්පත් සංවර්ධන අමාත්‍යාංශය, — ධීවර හා ජලජ සම්පත් පනත යටතේ නියෝග (අංක 4), — 1996 අංක 2 දරන ධීවර හා ජලජ සම්පත් පනතේ 8 වැනි වගන්තියේ (ඇ) ඡේදය සමග කියවිය යුතු, 61 වැනි වගන්තිය යටතේ ධීවර හා ජලජ සම්පත් සංවර්ධන අමාත්‍යවරයා විසින් සාදන ලදුව, 2012 සැප්තැම්බර් 07 දිනැති අංක 1774/36 දරන අති විශේෂ ගැසට් පත්‍රයේ පළ කරනු ලැබ, 2013.11.22 දින ඉදිරිපත් කරන ලද නියෝග අනුමත කළ යුතු ය.

*6.

ධීවර හා ජලජ සම්පත් සංවර්ධන අමාත්‍යාංශය, — ධීවර හා ජලජ සම්පත් පනත යටතේ නියෝග (අංක 5), — 1996 අංක 2 දරන ධීවර හා ජලජ සම්පත් පනතේ 8 වැනි වගන්තියේ (ඇ) ඡේදය සමග කියවිය යුතු, 61 වැනි වගන්තිය යටතේ ධීවර හා ජලජ සම්පත් සංවර්ධන අමාත්‍යවරයා විසින් සාදන ලදුව, 2012 අගෝස්තු 10 දිනැති අංක 1770/25 දරන අති විශේෂ ගැසට් පත්‍රයේ පළ කරනු ලැබ, 2013.11.22 දින ඉදිරිපත් කරන ලද නියෝග අනුමත කළ යුතු ය.

*7.

ප්‍රවාහන අමාත්‍යාංශය, — මෝටර් වාහන පනත යටතේ නියෝග, — (203 වැනි අධිකාරය වූ) මෝටර් වාහන පනතේ 5 වැනි වගන්තියේ (2) වැනි උපවගන්තිය සහ 19 වැනි වගන්තිය සමග කියවිය යුතු, එකී පනතේ 237 වැනි වගන්තිය යටතේ ප්‍රවාහන අමාත්‍යවරයා විසින් සාදන ලදුව, 2013 ජූලි 31 දිනැති අංක 1821/31 දරන අති විශේෂ ගැසට් පත්‍රයේ පළ කරනු ලැබ, 2013.11.22 දින ඉදිරිපත් කරන ලද නියෝග අනුමත කළ යුතු ය.

*8.

ශ්‍රී ලංකා ප්‍රතිපත්ති අධ්‍යයන ආයතනය (සංශෝධන) පනත් කෙටුම්පත — දෙවැනි වර කියවීම.

*9.

පතල් හා ඛනිජ ද්‍රව්‍ය (සංශෝධන) පනත් කෙටුම්පත — දෙවැනි වර කියවීම.

*10.

විදේශ කටයුතු අමාත්‍යාංශය, — ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 1), — 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ අන්‍යෝන්‍ය වශයෙන් සුරක්ෂණය පිළිබඳ ශ්‍රී ලංකා ප්‍රජාතාන්ත්‍රික සමාජවාදී

ජනරජයේ ආණ්ඩුව සහ කුවේට් රාජ්‍යයේ ආණ්ඩුව අතර 2009 නොවැම්බර් මස 05 වැනි දින අත්සන් කරනු ලැබුවා වූ ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගන්නාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

*11.

විදේශ කටයුතු අමාත්‍යතුමා, — ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 2), — 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ සුරක්ෂා කිරීම සඳහා ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ වියට්නාම සමාජවාදී ජනරජයේ ආණ්ඩුව අතර 2009 ඔක්තෝබර් මස 22 වැනි දින අත්සන් කරනු ලැබුවා වූ ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගන්නාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

*12.

කම්කරු හා කම්කරු සබඳතා අමාත්‍යතුමා, — සේවක අර්ධසාධක අරමුදල පනත යටතේ නියෝග, — කලින් කල සංශෝධිත 1958 අංක 15 දරන සේවක අර්ධසාධක අරමුදල පනතේ 46 වැනි වගන්තිය යටතේ කම්කරු සහ කම්කරු සබඳතා අමාත්‍යවරයා විසින් සාදන ලදුව, 2013 මැයි 13 දිනැති අංක 1810/20 දරන අති විශේෂ ගැසට් පත්‍රයේ පළ කරනු ලැබ, 2013.06.21 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*13.

ඉඩම් හා ඉඩම් සංවර්ධන අමාත්‍යතුමා, — හිමිකම් ලියාපදිංචි කිරීමේ පනත යටතේ නියෝග, — 1998 අංක 21 දරන හිමිකම් ලියාපදිංචි කිරීමේ පනතේ 60 සහ 62 වැනි වගන්ති සමඟ කියවිය යුතු, එකී පනතේ 67 වැනි වගන්තිය යටතේ ඉඩම් සහ ඉඩම් සංවර්ධන අමාත්‍යවරයා විසින් සාදන ලදුව, 2009 අගෝස්තු 24 දිනැති, අංක 1616/23 දරන අති විශේෂ ගැසට් පත්‍රයේ පළ කරනු ලැබ, 2010.05.06 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*14.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — වනසත්ව හා වෘක්ෂලතා ආරක්ෂක ආඥාපනත යටතේ නියමය, — (469 වැනි අධිකාරය වූ) වනසත්ව හා වෘක්ෂලතා ආරක්ෂක ආඥාපනතේ 2 වැනි වගන්තියේ (1) වැනි උපවගන්තිය යටතේ ගොවිජන සේවා හා වනජීවී අමාත්‍යවරයා විසින් සාදන ලදුව, 2011 දෙසැම්බර් 06 දිනැති අංක 1735/21 දරන අති විශේෂ ගැසට් පත්‍රයේ පළ කරනු ලැබ, 2011.12.13 දින ඉදිරිපත් කළ නියමය අනුමත කළ යුතු ය.

15.

ශ්‍රී ලංකා කාන්තා සම්මේලනය (සංස්ථාගත කිරීමේ) පනත් කෙටුම්පත — සලකා බැලීම.

16.

රණ කලා ආයතනය (සංස්ථාගත කිරීමේ) පනත් කෙටුම්පත — සලකා බැලීම.

17.

ද ඉන්ස්ටිටියුට් ඔෆ් සර්ටිෆයිඩ් පබ්ලික් එකවුන්ටන්ට්ස් (සංස්ථාගත කිරීමේ) පනත් කෙටුම්පත — සලකා බැලීම.

18.

අල් ජමියාතුල් භ්හව්සියා (සංස්ථාගත කිරීමේ) පනත් කෙටුම්පත — දෙවැනි වර කියවීම.

19.

මෙමුත්තියාල සේනානායක පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.

20.

හැන්ඩිස් ෆෝ එඩියුකේෂන් පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.

*** සලකුණෙන් හඳුන්වනු ලබන්නේ ආණ්ඩුවේ කටයුතු ය.**

දිනට නියමිත කටයුතුවලට අදාළ සංශෝධන පිළිබඳ දැනුම්දීම

අ1.

විසර්ජන පනත් කෙටුම්පත (2014) නමැති පනත් කෙටුම්පතට කාරක සභාවේදී ඉදිරිපත් කරන සංශෝධන සඳහා වෙනම නිකුත් කළ “දිනට නියමිත කටයුතුවලට අදාළ අතිරේකය” නමැති පත්‍රිකාව බලන්න.
